


शेखर रचित
गजल ओ गीत

190
3
21/11



शेखर प्रकाशन

पटना-२३

गजल ओ गीत

पं० सुधांशु 'शेखर' चौधरी
(साहित्य अकादमी पुरस्कारसे सम्मानित)

प्रकाशक :

शेखर प्रकाशन

टेक्स्टबुक कॉलोनी, इन्द्रपुरी, पटना-२३

* मुद्रक एवं प्रकाशक :
शेखर प्रकाशन
टेस्टबुक कॉलोनी
इन्द्रपुरी, पटना-२२

(C) श्रीमती चित्रा चौधरी

* प्रथम संस्करण

श्रावणी पूर्णिमा

अगस्त, १९६१

मूल्य : ११/- (एगारह) টাকা मात्र

शेखर रचित :

गजल ओ गीत

SHEKHAR RACHIT

GAJAL-O-GEET

प्रकाशकीय

मैथिली साहित्य मध्य पं० सुधांशु 'शेखर चौधरी' एकटा एहन हस्ताक्षर जे जनिक परिचय देब एकटा छुछुन प्रयास होयत । तथापि कोनो पोथीमे प्रकाशक प्रति प्रकाशकीय दृष्टिकोणे दू शब्द कहब कर्तव्य भऽ जाइत छैक जे एहिठाम किछुए शब्दमे हम अपन कर्तव्यक निर्वाह करय चाहब ।

शेखर जी एकटा महान उपन्यासकार, नाटककार, कथाकार, कवि, आलोचक-विश्लेषक, सम्पादक-पत्रकार, अभिनेता-निर्देशक छलाह आ मैथिली साहित्य एवं जन-समाजक बीच आर कतेको कारणे लोकप्रिय छलाह मुदा हमरा लेल ओ जे हमर पिता छलाह आ ते' हम एहिठाम मात्र पितृकर्तव्यक निर्वाह भरि कऽ सकै अछि । इच्छा छल जे हुनक स्मृतिमे किछु अविस्मरणीय काज करी जे एखन धरि संभव नहि भेल अछि । तथापि हुनकहि स्मृतिमे हुनकहि जे मात्र 'शेखर प्रकाशन' (शेखर प्रकाशन, मुद्रक एवं प्रकाशककेँ साकार रूप कऽ) केँ पुनर्जीवित करबाक प्रयास कयल अछि ।

शेखर प्रकाशन एखन बालरूपमे अछि आ वास्तवोचित गुणक अनुरूप बहुत दूर करबाक लील कऽ रहल अछि । मुदा साधनक अभाव, अनुभवक कमी आ मेनमतिसें बशीभूत भऽ जेना-तेना 'शेखर' जीक किछु गजल एवं गीतक संग्रह कऽ मैथिली साहित्यक अनुरागीलोकनीक आशीर्वादक अमिलाषी रूपेँ एहि संग्रह रूपी प्रथम पुष्पकेँ ओहि महान आत्मा (शेखर)केँ समर्पित अछि जिनिक नाम ओकर सफलताक अवलम्ब छैक ।

—शरदिन्दु कुमार चौधरी

खोलि हृदयक द्वार बैसल छी

ब्रतीभामे हुनक हम खोलि हृदयक द्वार बैसल छी,
बनय खपलहुँ ने करबे आइ हम मनुहार बैसल छी ।

ओ बाबधि आर घुरि नहि जायि तत्पर सजग इन्द्रिय-मन
रस स्वागतमे लाखो यत्नसँ शृंगार बैसल छी ।

हुनक सुधि-गन्धमे भातल, मिलनकेर आससँ जातल,
मिनेहक हायमे छेने मधुर उपहार बैसल छी ।

उठय हल्लुक बसातो अँ हुनक पदचापकेर भ्रम हो,
बोटेको पात खसने तनक झनझन तार बैसल छी ।

उठै अनेरे शंका किए मनमे न हम जानी,
असह सन भेल जाइत अछि विलम्बक भार बैसल छी ।

ने बाबधि से असम्भव अछि, एहन नै निठुर निर्मोही,
जो अपने हाथ पहिरोता मरणकेर द्वार बैसल छी ।



मुस्करी भरल स्नेह दियऽ

एते पैघ दुनियामें एकसरे चिन्हार अहाँ,
जिनगी भरि कयलहुँ बहुतो उपकार अहाँ।
छुच्छहमर हाथ, परसि, अहाँ देलहुँ अपन हाथ,
एकाकार जिनगीकेँ कयलहुँ द्विकार अहाँ।

फूटे-फुट उपवन में फुट-फुट डू फूल छल,
गरा हार अन्तरकेँ कयल एकाकार अहाँ।

घार अपन नैहरसँ विदा भेल सागर दिस,
बाटक पियासलकेँ कयलहुँ उद्धार अहाँ।

आकाशक चान प्राण गेल दूर बहुत दूर,
हमर नयन-धरतीकेँ कयलहुँ अन्हार अहाँ।

इच्छा अछि अन्तिम ई अन्त बेर पूर करी,
मुस्करी भरल स्नेह दियऽ बाहिक पसार अहाँ।



अहाँ बिनु नहि बनय एको पहर

चालि डुबबैए अथाहो-थाहमे,
मुदा जन बिनु नहि बनय एको पहर।

मदा घोखा एक-एकक चालिमे,
मुदा संग बिनु नहि बनय एको पहर।

बिग्याक की होयत से चिन्ता ने थिक,
मन रमल अपने विगत इतिहासमे।

बिन्दनी ऊषब सहज अछि, सोझ अछि,
मुदा-रस बिनु नहि बनय एको पहर।

इहा गेलहुँ पहिल त्रेक स्नेहमे,
विवश भऽ गेलहुँ अहाँक गछार मे।

मुदा चुकलहुँ अपन एका विश्व सँ,
मुदा सुधि बिनु नहि बनय एको पहर।

रहै छी भसिआयल सदखन सोह मे,
काज नहि दोसर कोनो संसार मे।

अदिक इच्छेँ विदा कयलहुँ रोचसँ,
मुदा अहँ बिनु नहि बनय एको पहर।

जरि रहल तन-मन वियोगक चाहसँ,
कतहु नहि पाबो मुशीतल छाँह हम।

अनक बढ़का धार परसल सामने,
मुदा जन बिनु नहि बनय एको पहर।



हृदयक सिनेह

देखने रही हम स्वप्न एक आइ भोरमे,
हृदयक सिनेह उक्षिप्त अहाँ लेलहुँ कोर मे ।

मृदु आङ्गुरक स्पर्श नेहाल कऽ देलहुँ,
हम धन्य भऽ गेलहुँ अपन जिनगीक छोर मे ।

ठोरक अहाँक मुस्की मने जादू कऽ देलक,
मादक तारंग जागि उठल पोर-पोरमे ।

हा हन्त, मुदा निन्द हमर छीनि के लेलक,
सीमाय के बदलि देलक के नोर-सोरमे ।

सुधिमे बताह भेल सगर घूमि रहल छी,
के देत हमर स्वप्न भुरा विश्व-सोर मे ।

बन्धु सुख न, मृग्युष्टा माछि रहल छी,
क्यो देत नहि से जने छी दुनियाँक जोरमे ।



अवधारि बैसल छी

लगै मन ने कनियो काल जीवन हारि बैसल छी,
अपन उत्थान अपने हाथसँ हम जारि बैसल छी ।

कतेको साइहे सतरल लता आकाश चूमे छल,
कि खोलल पानि फूलक बेरमे हम ढारि बैसल छी ।

कतेको यत्नसँ पोसने छलहुँ हम सधुरतम सपना,
अपन अभिलाष छोर लहासकेँ हम गाड़ि बैसल छी ।

बसाबी घर लगाबी आगि से जिनगी ने थिक जिनगी,
अपन संहार पर हम दीप लाखो बारि बैसल छी ।

छँटेए लोक बड़ उपदेश, संयत करी अपना केँ,
जँ मरबे अछि चरम गति रहबो हम अवधारि बैसल छी ।

मुखक बादा जे हमर छल से एखनो कायम अछि ओहिना,
प्रियक मुँहमे लगाबऽ ऊक आगि पजारि बैसल छी ।



सहबाक जे सन्ताप अछि

कहवाक अछि जे बात से परचारि कहै छी,
सहबाक जे सन्ताप अछि, मन मारि सहै छी ।

ओहि दिन, मुनहारि साँझमे चुपचाप चलि देलहुँ,
सुनसान से जड़कालमे हियमारि रहै छी ।

कहने रही सभ दिनक लेल संग छी अहाँ,
एकसर छताह धारमे मझधार बहै छी ।

प्रत्यक्ष नै, सपनोमे अहाँ आबि जँ जैतहुँ,
उमिद्र पड़ल, रोग हम लाचार गहै छी ।

छँ राति निशाभाग आ धनधोर अन्हरिया,
अस्तक सुरुज हत भाग एक परतार दहै छी ।

कुकुरोकेँ कारा दऽ कऽ क्यो पुचकारि लैत छै,
हम छी अनेरा द्वारि सभ दुत्कार सहै छी ।



सुनसान पांतरमे

मुघिये हुनक मोनक हमर भुंगार बनल अछि,
जिनगीक ओ रोगक हमर उपचार बनल अछि ।

काँटक भरल झंझारमे ओझरायल छी जखन,
फूले हुनक गन्धे हमर आघार बनल अछि ।

सुनसान पांतरमे जखन अपस्यात भेलहुँ,
छाहरि हुनक मधुवातकेर संचार बनल अछि ।

बड़ प्याससँ तबबल जखन हम बाँट भेल छी,
मुस्की हुनक अक्यासमे रसधार बनल अछि ।

कोड़ी मनैत आहिमे हम राति बिताबी,
सपनाक एक मधुरतम संसार बनल अछि ।

जोही कते हम बाट से फड़िछा लियऽ कने,
चलते न नाम तार ई लाचार बनल अछि ।



खाली चिनमार हमर

बजैए संगीत बिना जीवन-सितार हमर
लागय ममान-सून आङन-बर-द्वार हमर ।

अनधुन हम पड़ल खाट कोड़ोमे आँखि टेकि,
अछि के बीमार मनक करते उपचार हमर ।

प्यासे हम आल-बाल धार बड़े दूर घाट,
बुझ दरस-परस नै, खाली चिनमार हमर ।

दूरागन वंशी धुनि लीकि रहल हमर प्राण,
जायब तँ जायब कोना, डेग वेसम्हार हमर ।

रहब कतहु दूर कात अछि के जे टाहि देत,
पच्छी के आवय एक धधकैए चार हमर ।

पाहुन तँ पाहुन छल बटकि गेल कतहु चित्त,
बात-बातमे अन्हार, झूटल संसार हमर ।



पूरल ने एको आस हिया

जे गीत भेटल भासमे, बट गाबि लेलहुँ हम,
संगीत रचब सोझ नै, मुँह बाबि देलहुँ हम ।

देखल ने बाट हाटकेर हम पयर बढीलहुँ,
ऊमक अनेर कष्ट मुदा पाबि लेलहुँ हम ।

मुनने रही सिनेह बड़े पैघ छै सम्बल,
सप्यो ने करब आब मुँहे जाबि लेलहुँ हम ।

पोतब बड़े अधलाह थिक जनमार सेहस्ता,
पूरल ने एको आस हिया दाबि लेलहुँ हम ।

अगुआ बनब सभ बातमे नीक नै होए छै,
काते रही, काते चली, से भाबि लेलहुँ हम ।

व्यर्थ डेगायब पानी तेहन काज नै छै काज,
जिनगीक ने उपयोग ततऽ आबि गेलहुँ हम ।



जिनगी पहाड़ भेल

की भेल अछि अन्दर ने कने मोन लगेए,
सुलफा जकां करेज मे दिन-राति गईए ।

ओ दिन छलै, पहाड़सँ भिड़ि जाइत रही हम,
डेगो धरब जे बाहिकऽ बड़ भार लगैए ।

जकरा छलै दरेग से रुसि गेल ने कहिया,
मनाकऽ आनि लेब से न भाँज भेटैए ।

आने सभक ले देह ई दिनराति गलल छल,
अनठा देलक—हुमछी, ओम्हर रंगताल करैए ।

जिनगी पहाड़ भेल, ने टपनाइ ई सहज,
घारक कछेर, प्याससँ ई जीह सटैए ।

खयलहुँ बड़े खयबाक छल अनुभव पका-पका,
पाकल सनक जे आम, चूसि, दूर फेकैए ।

कहैत अछि सभ लोक जे भगवान छथि कतहु,
लक्षण ने तकर, आस ओ विश्वास धरैए ।



जानि अहाँ करबे की ?

हमर भाव हमरे अछि, जानि अहाँ करबे की ?
दब बड़े जोरक, अनुमानि अहाँ करबे की ?

पिपनीपरक नाच अपन अपने टा देखने रही,
कोड़क ऐ ऐ ठनके छानि अहाँ करबे की ?

हाथक जे मोती छल अनचोके हेरा गेल,
केहन बेपानि भेलहुँ, पानि अहाँ करबे की ?

भितरक कोलाहलसँ उजगुज ई मोन व्यथित,
घारक ओहि पार प्राण, फानि अहाँ करबे की ?

भोरक ई चान केहन, लागय अम्हार जकां,
मुहजक इजोतकेँ बसानि अहाँ करबे की ?

देखल अछि सुमल अछि, सभ कयूक सीमा छै,
जिनगी असीमतम उबानि, अहाँ करबे की ?

बोआयल कते छी, बोआयब आर बाँकी अछि,
बाटे जे अन्त होअय, कानि अहाँ करबे की ?



अथाह ई सागर

नहि बूझि रहल छी किए हम जीवि रहल छी,
जे फाटि चुकल केयरी किए सीवि रहल छी ।

छल मनमे भेल, छूबि लेब सोझ अछि, चान,
हाथे बढ़यबाक ताओमे हम जीवि रहल छी ।

मरभूमि बीच देहरि आ भाँय—भाँय—भाँय,
खाली गिलास सेप अपन पीबि रहल छी ।

नहि सुझि रहल बाट आ अथाह ई सागर,
नहि होयत कयल पार पाल झीकि रहल छी ।

छल संगी जे एक सेहो छोड़ि पड़ायल,
लसि कोन एहन व्यर्थ देह नीरि रहल छी ।

नहि बूझि रहल छी किए जीवि रहल छी,
जे फाटि चुकल केयरी किए सीवि रहल छी ।



चुप्पी मारि बैसल छी

फाटि लियऽ जिनगी कोना, समयतँ कटने न बटय,
जी हनर सहजे उचाट कतबो ई हटने न हटय ।

चुप्पी मारि बैसल छी कहूँ जो ने आवि जायि,
नमहर जे प्रतीक्षा अछि, कतबो छटीने न छटय ।

सनेस दऽ कऽ गेल छयि, राखी तँ कतऽ राखी,
आबर छोट बबूर ठेर, कतबो अँटीने न अँटय ।

मोन तँ छिड़िबायबला बतयारि कोना राखब हम,
जीवनक ई सौदा केहन कहना पटीने न पटय ।

मीठ मीठ ददं होअय, राइतँ से ताड़ भेल,
लाख हन उपाय करी उपचार भेटने न भेटय ।

जिनगीकेँ काछि कोना देहसँ हम दियऽ केँकि
छोट सनक हिया अकर कतबो छटीने न छटय ।



हेरा गेल अछि

संजोगल छल बड़े मतनसँ, हेरा गेल अछि
मनक भाव गम्भीर चोटसँ नेरा गेल अछि ।

सोनित बार पसेना सँ सिचलहुँ फुलबारी,
निर्वम हाथे हउर ताहि पर फेरा गेल अछि ।

बड़े आगि छल धहधह सदिखन जरिते अयलहुँ,
मेघक पस्थर खसिते सभटा सेरा गेल अछि ।

एकसयआके नै होइत छै कोनो सपना,
दुखक काँटसँ आकुल मन ई, चेरा गेल अछि ।

नै खतैत अछि बज साइत जँ हम छुतहर छी,
मृग्यु कठोर हमर जीवनके बेरा गेल अछि ।

तहि अबैत अछि लज केओ कुशलो टा पूछऽ,
हम अशुभक अवतार, विश्व मन डेरा गेल अछि ।



उपहास बनल छी

भक्ति लोककेर उपहाम बनल छी,
पशुबो ने मुँह लगा सकय निवास बनल छी ।

अनेक बढौलहुँ हाथ तँ चट बज खसि पड़ल,
कूटल छै माग जकरे से हुताश बनल छी ।

बरी ने निबहि सकल अणक रौद्र-पानिमे,
निजंन मसान बीच दुखक रास बनल छी ।

अपनी ने सुखक भान हमर प्राण अछि कतऽ,
बेलो-बबूर उगि ने सकय वास बनल छी ।

जाइत अछि पूछल समथपर आक आ धबूर,
कूनी मे फूल अधम अमलतास बनल छी ।

हमरा ने टोकय लोक, अपन नीक जँ चाहय,
जारी अलच्छ खापड़ि अशुभ प्रास बनल छी ।



विश्राम टा चाही

अपने बेसाहल बाटवें बेरा रहल छी हम,
अपने लगाबोल काटवें बेरा रहल छी हम ।
बचनक ने एतवे बर्य जे कथो जान दऽ देबय,
अहाँक बुधून भूँहसँ बेरा रहल छी हम ।
अहाँक लमहर जीहकेर अन्ते ने हम पाबी,
अस कति अय्ये पानिमे हेरा रहल छी हम ।
आबो तँ बेन लेवऽ दिय, हाथ मोड़ छी,
बढ़वे जकाँ तँ राति-दिन बेरा रहल छी हम ।
सम छी अहाँ, व्यवहार में मनुखे टा तँ नै छी,
जिनगीक संसावातमे बेरा रहल छी हम ।
सखे कहौ, एहि बयसमे विश्राम टा चाही,
चिन्ताक भारी भे बीड़ रेड़ा रहल छी हम ।



गजल व्यंग्य

घन्य अहाँ, घन्य अहाँ अपने इकैत छी,
जानी बोड़ी धास सहि शीरखे फटैत छी ।
अपन गोल, अपन ढोल अपन बोल मीठ महा,
जान यदि नीक कह्य तकरो कटैत छी ।
अपने प्रशंसामे समय बर बीति जाय,
जान यदि टोकि देलक तकरा हटैत छी ।
घयलक छपास रोग आर किछु करबे नहि,
अपन लेर बूझल जँ अपने चटैत छी ।
ई नहि देखब जे लोक की कहैत अछि,
की आर कहल अहाँ दुनिया जनैत अछि ।
साज जे बिलायल अछि सम ठाँ हटैत छी,
बेघर आ हेहर जकाँ अपने छटैत छी ।
अपन सूर झाँषि भूर-सभकेँ सप्त कहौ अहाँ,
अपनेकेँ उछाल ले सविस्तर खटैत छी ।



फरकि उठय आँखि

फरकि उठय आँखि अखन चिन्ता हो बेसम्हार,
दरकि उठय कौड़ कने मनमे बजिते सुनार ।

मीठ केहन मिलन-राति क्षण भरिमे ससरि जाय,
एकसरक समय तीत दिनमे लागय पहाड़ ।

फूलक रस रूप गन्ध मोहि लेखय ज्ञान-प्राण,
काँट चुभन पीर गहन प्राण हो तनसँ बहार ।

अहँक बरस बरस-बरस सीमासँ भेल दूर,
सपन सरस दिन-दिन भरि सुलय-सालय हजार ।

गेलहुँ अहाँ गेलहुँ भले, हम रहलहुँ बीच बाट,
आगौं किछु देखल नहि, जन-जन रेड़ल बजार ।

हमछी भोतिआयल जकाँ सड़क कात गुम्म ठाढ़,
भेटय चिन्हार षते भीतरसँ अनचिन्हार ।



हृदयकेर तार छिनायल

हृनका विदा होइते हमर घर द्वार छिनायल,
छोटे सनक संसार छल भकरार छिनायल ।

हँसिने कटि छल बाट दूरक धाट सहज छल,
हृनका बिना जीवन-सफर आघार छिनायल ।

फूलक हमर उद्यानमे जे फूल अछि निर्गन्ध,
गम-रूप रचना, सभ ओकर आकार छिनायल ।

दिन राति बिड़रो बीच हम औनाइ छी सरिपहुँ,
जघ् स्पर्शकेर मधुवातकेर आगार छिनायल ।

मान पर चालित हमर छल डेग तँ निस्सन,
मे कण्ठ, स्वर-लहरी, हृदयकेर तार छिनायल ।

बेहनो कठिन संघर्ष हो अइले रही मुदा,
हृनके अभावमे हमर रसघार छिनायल ।



दम तोड़ि रहल छी

युगसँ पड़ल अथाहमे दम तोड़ि रहल छी,
भाय्ये फुटल जेँ माथ अपन फोड़ि रहल छी ।

दुदितक फेरमे सदा हम काहिये कटलहुँ,
प्राणक कोनो जोगाइ हम हथोड़ि रहल छी ।

लोखल रहैत नीक तँ संभै किए छुटैत,
दुःखेक भीत, जाल फँसल, जोड़ि रहल छी ।

वशमे हमर नै मोन एको पहर एको क्षण,
विधि केर उसाहुल ठाढ़ पीठ ओड़ि रहल छी ।

बैसल छी छातर-ढेर जे इच्छाक भूत अछि,
अपने लगाओल आगि अपने खोरि रहल छी ।

संसार भरि सन्ताप हमरे भाग पड़ल छल,
हुकहुक करय ई प्राण ऐखन छोड़ि रहल छी ।



निराश नै करब

जोखीने बाट छी निराश नै करब,
सब सन अघार छी हताश नै करब ।

कोर ठठ छै हृदय-मन जोलि रहल अछि,
बैसि पार अहाँ बास नहि करब ।

जनि उहीक काटि-कुशक कष्ट मिड़ै छी,
जिमि आतुर चित्तकेँ उदास नै करब ।

उठन विकास मेघ छारि लेने छै,
करैत प्राण हमर ताश नै करब ।

बानी आयल छी रक्खे सनक जिनगी,
अर्थ हाँटमे विनाश नै करब ।

घोर ठनकसँ रहि-रहि हिया हहरय,
उताहुल अंग, अंग आश नै करब ।



दर्द तेहन होइए

दर्द तेहन होइए जे श-दे" हम कहि ने सकी,
अन्हार सून घरक गाढ बैदन मोने-मोन सहि ने सकी ।

ठूठ गालक छाह सनक हमर सपन बाँझ रहल,
ठाढ़ जे बसात केहेन उपवन देने बहिने सकी ।

फाटि गेलै पाल जकर धार कोना पार करय,
भसिआहत एकसरहम धार माँझ रहिने सकी ।

सोह निराकार बनल सून्यमे प्रयाण कयल,
जे किछु अछि शेष बचल तकरा हम गहि न सकी ।

अपन जे संजोगल छल असमयमे भस्म भेल,
पाथर हे सुभ देह धधरोमे डहि ने सकी ।

ओकर की भविष्य जकर जीवन अतीत भेलै,
ऊँच ठाढ़ लैंडहर भूमिकम्पमे डहि ने सकी ।



स्नेहे टा नै करी

स्नेह ! तेज केहन ओकर धार लगै छै,
अबाँध सन करेज आर-पार लगै छै ।

नदिखन हेरायल जकाँ मोन-प्राण जे रहै,
जाडो पहर उदास मन बीमार लगै छै,

बननाक जाल जोड़ि राति बिताबय ।
जिमनीक आन बात सभ बेकार लगै छै,

जे देलक अपन हृदय अपन ठाम गमोलक ।
पत्नी सनक जे तिल छल से ताड़ लगै छै,

ठोरक हँसी बिला गेलै हुलास चल गेलै ।
पिपनीक नोर ढरकि कऽ अमार लगै छै,

सब किछु करी जहानमे स्नेहे टा नै करी,
जे कऽ चुकल जीवन ओकर पहाड़ लगै छै ।



मीठ-मीठ ददं हमर

मीठ-मीठ ददं हमर तीत—तीत मोन
दिन-देखार हेरा गेल हपर हियक सोन ।

बिजुरी तँ चमकैए कतहु नै घटा
खाली अछि, खुक्खे अछि हमर हृदय-कोन ।

बेइस फुलवारी अछि फूलक नै पता
गाछ नै बिछं नै उपटल सन बोन ।

साइह अछि पानि अछि कतहु नै सता,
दुनिवामे छयि नै ओ मानय ने मोन ।

देखलहुँए, देखै छी हुनकर ओ छटा
आँखिमे मुकायल सन हमर मीठ सोन ।



सुखद सन स्पर्श

जँ निर्जन प्रान्तमे एक बेर हुनकासँ भेट भऽ जाइत,
जनायासँ करेजक भार हल्लुक बहुत भऽ जाइत ।

दुखक संसारमे भारी बसातक छठैए झोंका,
हूनक अयने हजारो काँट सहसा फूल भऽ जाइत ।

ओ बेसन दूर हमरासँ किए जी-जान दुखबै छथि,
ओ अवितथि, जोगाओल सपना जनेरे पूर भऽ जाइत ।

बिताबी दिन उछन्नरमे सही उत्पात रजनी भरि,
मुगक झुलमल हपर ई कण्ठ किछू मधुपान भऽ जाइत ।

कटेए छन पसाहीमे बितैए पहर धधरामे,
जमह एकान्त, किछुओ काज ले तँ त्राण भऽ जाइत ।

ने अओता से जने छी की लिखल अछि भाग्यमे हमरा,
सुखद सन स्पर्श सँ छनमे हमर जँ अन्त भऽ जाइत ।



चमचा-चमत्कार

काज कोनो काज नहि, काज थिक प्रचार,
भात-दाति भकसब अछि, असल अछि अचार।

नेता अभिनेता तँ खसैत अछि, छुटैत अछि,
असल थिक छोट-पैस चमचा-चमत्कार।

जे गुण अछि मक्खन मे नहि अछि से आन,
लोढ़ि लियऽ हँसोवि लियऽ हजार पर हजार।

रेडियोक चमचा कंट्राक्ट सोझ छारि,
चमचेक लेख छपथि बीच अखबार।

जे न करय बुद्धि काज, करय चमचवान्,
चमचाक प्रबल ऐ युगमे खुजल अछि बाजार।

चमचायल जते लोक तकरे मँदान,
हे चमचा, हमर लियऽ सोझ नमस्कार।



नोर

नोर नहि थिक सपकैत आगि थिक नोर,
नोर नहि बरिसैत अछि एक दिन छयकैत अछि नोर।

नोर नहि, उपखैत आक्रोशक चिनगी थिक,
नोर नहि नगरक नगर डाहेत अछि नोर।

नोर नहि, सिनेहक नहि थिक अभिव्यक्ति,
नोर नहि संसारकेँ भसिया दैत अछि नोर।

नोर नहि जे चूबैत अछि से नाटक थिक टाटक थिक,
नोर नहि उनटबैत आयल अछि बागुल नोर।

नोर नहि जे अबलाक आखिसँ शहरैत अछि,
नोर नहि देखा कऽ जे रहैत अछि से थिक नोर।

नोर नहि नोर मे डाल आ तरुआरि होइत अछि,
नोर नहि जे कसमस करैत अछि से थिक नोर।

नोर नहि बेकारी मशूरक बेसारी नहि थिक,
नोर नहि करवा से भिड़ि जाइत अछि लड़ि जाइत अछि नोर।



दो कठमे लसकल प्राण

बताह मोनक नहि कतहु घरदार होइ छै,
समस्त करक, निज ओकर संसार होइ छै ।

बसात जे उमताइए तँ करैए प्रलय,
सुधिकेर बलल हिलकोर बेसम्हार होइ छै ।

नेहक गछाइल लोक अवश दीन होइए,
आठो पहर लय नयनमे जलघार होइ छै ।

जे दीड़िकऽ चलय ठेसाय बात-बात मे,
बैसल रहय जे प्राण ओकर भार होइ छै ।

भोतिआयल जे कखनो सिनेहक गहन बोनमे,
एक-एक छनक काँट बड़ जनमार होइ छै ।

जे हीत नै, जे मीत नै तँ जीव अछि केहन,
दो कठमे लसकल प्रश्न बड़ बेकार होइ छै ।



गोलैसी

जे सार अछि, व्यापार गोलैसी,
बरिक सभ कारमे सुख-सार गोलैसी ।

जे भोगमे बति भोगमे सभठाँ जे अछि हूँसल,
जे निश्चय राखल अछि उदार गोलैसी ।

जे मकी, घऽ ने सकी, लऽ ने सकी किच्छु,
जे इटहि फाँड़ घऽ करय उपकार गोलैसी ।

जे नहि चलय आ कि हेग बड़य एक,
जे सभ किछु देअय अनिवार गोलैसी ।

जे छुन्ने पाकि कऽ ने लोभ आर लाभ,
जे न भेटय, भेटय दरबार गोलैसी ।

जे बाढ़ पुण्य-स्थल बडका टा बनल अछि,
जे बनल बलि ने सकय बमकार गोलैसी ।

जे सदा बसय आ मरि जाय बड़ अयोध,
जे बड़ जोरसँ ललकार गोलैसी ।





गीत

आन्हर ई संसार

राति अन्हरिया अन्हर बाटपर आन्हर ई संसार ?
कलुषित इच्छाकेर मोरीमे सह सह करै नडरिया,
सद्बुद्धि जिनगीक मोहारपर मारै छै ओंवरडिया ।

अकिलक ओर कतऽ भोतिआयल छैन तकर किछु पता,
अज्ञानक मेघक लपेटमे नुकल जान-बिजुलता ।

लटपटायल छै पाँखि सभक तँ करतँ के उद्धार ?

राति अन्हरिया..... अन्हर ई संसार ।

आइ वेगतीकेर पेठियामे बड़ल-चड़ल छै हूलि,
जकरा हाथ भरल छै डोआ से सुख कीनय बूलि ।

भीतर खुल्ल बेल बासन तेँ ढनमुनाइये सदखन,
भरल अशर्फीसँ कल्ला की उनमुनाइये कोखन ?

जकर तराजू पासङ तकरे आइ चलै व्यापार ।

राति अन्हरिया..... आन्हर ई संसार ।

सोझ न, जिनगी आइ बनल छै सतरंजक टा खेल,
टेढ़ चालिये होइत रहै छै भोड़ा फर्जीक मेल ।

सोझ बात जे धरय, कहै तकरा सभ, अछि डहलेल ।
सोझ बात जे बाजय, बूझल जाय सुढ़, बकलेल ।

आजुक युगमे सुढ़ बुढ़ नहि, बुढ़ बनय हजार ।
राति अन्हरिया अन्हर बाटपर आन्हर ई संसार ।



ई देश ककर ?

ई देश ककर ? ई कोस ककर ?

जे पेटे टा ले जाँवि रहल, जे अपने गुदड़ी सीबि रहल,
से देशक महिमा की जानत, जे स्वार्थक आसन पीबि रहल ।

ब्यो करय न रंच भरोस जकर

की देश तकर ?

अपने समाजकेँ नग्न अंग, टूटल-भाङल अपने बलंग,
अपने शरीर बनले अपंग, अपने समाजकेर अंग भंग ।

तैंयो सङोरमे जोश जकर

की देश तकर ?

मुँहगरकेँ ऊँच सखान जतऽ, लुरिगरकेँ ऊँच मकान जतऽ,
नेहगरकेँ भी पकवान जतऽ, अवसर सभ हेतु समान जतऽ ।

जे मुँहसच, सभटा दोष जकर

की देस तकर ?

जे सत्ता टा ले मारि करय, रहि-रहि बिल्लोक खेहारि करय,
जे कया विकासक की जानत, जे दिन अछैत बटमारि करय ।

बड़का-बड़का उद्घोष जकर

की देश तकर ?

जकरा अन्तरमे राष्ट्रभक्ति, छै सहज सिनेहक अतुल शक्ति,
देशक कण-कणकेँ अपन बुझय, लुटबय सदखय देशानुरक्ति ।

देशक उन्नतिमे कोष जकर

की देश तकर ?



सामाक तानमे

चान-दीप बारि आइ बैसलि के धानमे,
हरियर परिधान मे ।

ज्योति-स्नात सभ अलंग,
धवलित तन-मन अभंग,

हरित वर्ण रोम-रोम ठाढ़ ककर ध्यानमे,
उज्जर मुसकान मे ।

कासक नव चास-बास,
भेटक उज्ज्वल विकास,

छिड़िआयल सिद्धरहार हास धान-वान मे,
गन्ध प्राण-प्राण मे ।

दूरागन बंशी धुनि,
प्रीति-अतिथि-आगम गुनि,

ठारि रहल गीतक समाध कान-कान मे,
रातिक अबसान मे,

प्रवेत हरित भुजा-बन्ध,
एकाकृत रंग-गन्ध,

शरदक अवन्ध भाव उमड़ि चलय गानमे,
सामाक तानमे ।



अनभुआर ई बाट

मोतिआयल सन विकल बटोही, अनभुआर ई बाट,
सनमंत डेग, बढ़ल तँ कोमहर सूझि ने रहल बाट ।

थाकल-डेहिआयल छँ जीवन,
छिछिआइत जीतल छँ जीवन ।

कल निरस्त, रुकल ने कहियो, आइ मुदा अछि आँट,
मोतिआयल सन विकल बटोही, अनभुआर ई बाट ।

जनारण्यसँ धेरल-बाढ़ल,
रहल सदा ममतासँ छारल ।

मुदा अपन सन कतहु ने किछुओ, अवसादक टा हाट,
मोतिआयल सन विकल बटोही, अनभुआर ई बाट ।

अन्धकारमे जे इजोल सन,
से भगजोगनी केर मोल सन ।

सज-जताकेर गहन जालसँ टूटल सहजे टाट,
मोतिआयल सन विकल बटोही, अनभुआर ई बाट ।

चिर सफलता टा संजोगल,
निघटि चुकल छँ सकल मनोबल ।

नहि, रड-रभसोसँ सहजे चित उचाट,
मोतिआयल सन विकल बटोही, अनभुआर ई बाट ।



सामाक तानमे

चान-वीप बारि आइ बेसलि के धानमे,
हरियर परिधान मे।

ज्योति-स्नात सभ अलंग,
धवलित तन-मन अभंग,

हरित वर्ण रोम-रोम ठाढ़ ककर ध्यानमे,
उज्जर मुसकान मे।

कासक नव चास-बास,
भेटक उज्ज्वल विकास,

छिड़िआयल सिद्धरहार हास धान-धान मे,
गन्ध प्राण-प्राण मे।

दूरागन बंशी धुनि,
प्रीति-अतिथि-आगम गुनि,

ठारि रहल गीतक समाध कान-कान मे,
रातिक अवसान मे,

प्रवेत हरित भुजा-बन्ध,
एकाकृत रंग-गन्ध,

शरदक अवन्ध भाव उमड़ि चलय गानमे,
सामाक तानमे।



अनभुआर ई बाट

बोतिआयल सन विकल बटोही, अनभुआर ई बाट,
कतपत डेग, बढ़य तँ कोमहर सूझि ने रहल बाट।

थाकल-डेहिआयल छँ जीवन,
छिछिआइत बीतल छँ यौवन।

जनल निरस्त, रुकल ने कहियो, आइ मुदा अछि आँट,
बोतिआयल सन विकल बटोही, अनभुआर ई बाट।

जनारण्यसँ घेरल-बाढ़ल,
रहल सदा ममतासँ छारल।

मुदा अपन सन कतहु ने किछुओ, अवसादक टा हाट,
बोतिआयल सन विकल बटोही, अनभुआर ई बाट।

अन्धकारमे जे हजोत सन,
से भगजोगनी केर नोत सन।

आइ-लसाकेर गहन जालसँ टूटय सहजे टाट,
बोतिआयल सन विकल बटोही, अनभुआर ई बाट।

चिर सफलता टा संजोगल,
निघटि चुकल छँ सकल मनोबल।

जबे नहि, रङ-रमसोसँ सहजे चित उचाट,
बोतिआयल सन विकल बटोही, अनभुआर ई बाट।



जे छी अहाँ सतत हमरे छी

जे छी अहाँ, सतत हमरे छी, मन होइछ अनुमान,
अहिक गन्धर्व मँह-मँह करइछ हमर बेआकुल प्रान ।

विश्व-नदीमे एमहर-ओमहर भसिआयल ई नाव,
जखने जनहि कात ई लागय, लागय अहिक लगाव ।

मानक आसन पावि होअय अछि हमर पीठपर हाथ,
अपमानक गरदनियाँ लायय, अहिक झुकाओल माथ ।

नीक-बेजाय, अणक दीयठिपर अहिक सिनेहक टेम,
अहिक देल ई संचित धन अछि, अछि खिपटा वा हेम ।

अहिक स्वरे बाजी जे बाजी अटपट तोतर बोल,
अहिक सुनाओल सुनी, बुझी, अछि ओना हमर की मोल ।

अहिक आसपर, अहिक भासपर चालित अछि ई यान,
बिना अहाँक अहँक ई तन मन जीवन अछि निष्प्राण ।



जीवन-सोना

बाधल नहि जायत कंठस्वर, संगीत मुखर ता होयत कोना ?

दुखक ज्वालाकेर ताप बिना जीवन-सोना नहि सुद होअय,
बजान-अन्हरियामे ठेसाय मानव-मन की न प्रबुद्ध होअय ?

हारहु लय जे तैयार न छी तेँ जीत मुखर ता होयत कोना ?
मालाक मुरमिसँ मातल जग-मालाक वेदना की जानय,

मधुमासक संगी-अलि, कोकिल शिशिरक पीड़ाकेँ की मानय ?
बेइल नहि जायत काँट लगा, उद्यान सुधर ता होयत कोना ?

बुधा किए अपहछ राम नाम, पिजरामे जे अछि बन्दी ओ ?
काकक कर्कशता निन्दनीय, स्वच्छन्द फिरै अछि की तेँ ओ ?

बाधल चिन्तनमे अन्तर्मन, साधना मुखर नहि होयत ओना,
बाधल नहि जायत कंठस्वर, संगीत मुखर ता होयत कोना ?



एहि खन चान क्षितिज पर आयल

एहि खन चान क्षितिज पर आयल !
मनक उदधिमे सुधि लहरायल !

प्रियक पदध्वनि चीन्हल-जानल,
सभ संकेत सहज अनुमानल ।

सुनल बोल प्रीतिक जे अनुक्षण
आइ श्रवण-पथसँ टकरायल !
एहि खन चान क्षितिज पर आयल !

डोपटा प्रियक निठाह इजोरिया,
लपल मनक सन्ताप-अन्हरिया ।

दुलित फूल-पातक स्वर-सौरभ,
प्रियक निसासे मधु मिश्रायल !
एहि खन चान क्षितिज पर आयल !

बांखिक सीढ़ी दऽ क्यो उतरल,
हृदयासन पर सस्मित बैसल ।

अंग-अंग उल्लास तरंगित,
मधुक कलस छुबिते ओषड़ायल !
एहि खन चान क्षितिज पर आयल !
मनक उदधिमे सुधि लहरायल !



अभिलाषा

जीवि रहल छी किए' ने बूझी, जीवन ई असहाय,
विश्व-धारमे एकसर नाविक, निर्बल ओ निरुपाय ।

डेग-डेगपर भोकि रहल अछि काम, क्रोध ओ लोभ,
घेरल छी दुर्गम श्लानिई, चढ़ल करेजा ओभ ।

होयत कहिया अन्त न जानी जीवनकेर ई भार,
नहि जानी पहुँचत ई कहिया नाव सागरक पार ।

वाकि रहल छी युग-युगसँ भेटय किछुओ आलोक,
अन्तहीन जनु हमर प्रतीक्षा दऽ रहले नित शोक ।

आसारिक लक्ष्यक पाछाँ हम रहलहुँ बहुत बेहाल,
बेटल बहुत, बहुतमे हुसलहुँ, संवर्धक छल जाल ।

सुनघार, सामर्थ्य आव नहि, संवर्धक नहि बेर,
अभिलाषा एतबे, ने मचाबी एहि जीवनके' फेर ।



